


قاراماي ئىسرلىرى — 2



بۇيۇق مۇھەببەت

شىنجاڭ ياشلار ئۆسمۈرلەر نەشرىياتى

قاراماي ئىسرلىرى — 2



بۇرۇنقى ۋاقىت

(ھىكايىلەر)

شىنجاڭ ياشلار ئۆسمۈرلەر نەشرىياتى

责任编辑：萨黛缇·萨吾提
责任校对：依巴达提·亚森
封面设计：阿里甫·夏

油田精作—2
这就是爱（维吾尔文）
（短篇小说）
克拉玛依文联 编

新疆青少年出版社出版
（乌鲁木齐市胜利路二巷1号 邮编：830049）
新疆新华书店发行
新疆翼百丰印务有限公司印刷
850×1168 毫米 32 开 7.625 印张
2008 年 7 月第 1 版 2008 年 7 月第 1 次印刷

ISBN978—7—5371—5964—7 定价：15.00 元
如有印刷装订问题请直接同出版社调换

مەسئۇل مۇھەررىرى: ساۋادەت ساۋۇت
مەسئۇل كوررېكتورى: ئىبادەت ياسىن
مۇقاۋىنى لايىھىلىگۈچى: غالىب شاھ

قاراماي ئەسەرلىرى — 2

بۇمۇ مۇھەببەت

(ھېكايىلەر)

قاراماي ئەدەبىيات - سەنئەتچىلەر بىرلەشمىسى
نەشرگە تەييارلىغان

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كۈچا 1 - قورۇ، پ: 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ يېزىقچىلىق مەتبەئەچىلىك چەكلىك شىركىتىدە بېسىلدى

ئۆلچىمى: 1168×850م، 32 كەسلىم، باسما ئاۋۇقى: 7.625

2008 - يىل 7 - ئاي 1 - نەشرى

2008 - يىل 7 - ئاي 1 - بېسىلىشى

ISBN978-7-5371-5964-7

باھاسى: 15.00 يۈەن

بېسىلىشتا، تۈزۈلۈش خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز

مۇندەرىجە

	مۇھەممەد مەمتېلى
1	بۇمۇ مۇھەببەت
4	بالىغا ئەقىل كىرگەندە
	مۇھەممەد سابىت
7	يېڭى قوشنا
	ئارسلان تالىپ
16	ئەتىگەنلىك چېنىقىش
	گۈزەلنۇر مۇتەللىپ
24	خوش قال، چولپىنىم!
	ئوسمان قاۋۇل
40	تەۋەررۈك
46	مۇكەممەل ئەر يوق
50	مەھەللىدىكى بالىلار
55	ئېرىۋاتقان قار
58	بالىكوندىكى بوۋاي
	قەدىرىيە ھوشۇر
62	نۇرئامىنە
	ئابدۇرېھىم ئابدۇللا
73	گۈلدەستە
	مۇختار مۇھەممەد
85	«قۇياش ئوغلى»
	غالىب توختى
98	تولغاق ئازابىدىكى شادلىق
	ئادىل غوجالىم
122	چارە

تۇرسۇن تۇردى

127 گۈگۈمدىكى ئۇچرىشىش

131 ئەھدىنىڭ ئاقىۋىتى

تۇرسۇن تۆمۈر

136 ۋىشكا مېھرى

ئارزۇگۈل ئابدۇرېھىم

153 ئىگىسىنى تاپقان سوۋغات

ئەلىجان ئوبۇل خەنجەر

163 مەھبۇس

ئىبراھىم نىياز

185 مەن كىرگەن كوچا

ئايىپىك ئۆمەر ئۇيغۇرى

211 ئېغىر كۈنلەردە

217 سەيپىدىننىڭ ھېكايىسى

223 دوستلۇق كۈلۈبى ئالدىدىكى پاراك

231 باشنى تېشىپ كىرگەن قۇرتنى ئېلىش

مۇھەممەد مەمتېلى

بۇمۇ مۇھەببەت

شىددەتلىك شۇرغاننىڭ يېقىمسىز ئاۋازى بىپايان ئايسىز دالغا قورقۇنچلۇق تۈس بەرگەندى. ياش نېفىت ئېلىش ئىشچىسى نۇسرەت ئوڭ قولى بىلەن خاتىرىلەش دەپتىرىنى مەيدىسىگە چېڭ باسقان، سول قولىدا كۈلۈچ كۆتۈرگەن پېتى پونكىتقا كىرىپ كەلدى.

— قاراپ تۇرۇپ ھەممە ئىشنى سىزگە يۈكلەپ قويدۇم، ئىشقا چىقمىساممۇ بولغانىكەن. يەنە دەم ئېلىۋالسام، خەق باشقىدە چە ئويلاپ قالمىسۇن دەپ ئىسپىراپكامنى ...، — باياتىن بېرى دېرىزە ئەينىكىدىكى مۇزنى ئېرتىپ سۈرتۈۋېتىپ، سىرتقا سىندە چېلاپ قاراۋاتقان كۈلىمقان نۇسرەتنىڭ ئۈستۈشىنى قېقىشتۇر. غاچ، شۇ گەپلەرنى ئاران - ئاران دېيەلدى.

— ھېچقىسى يوق، — دېدى نۇسرەت مەمنۇنلۇق بىلەن، — يەنە بىر قېتىم ئارىلاپ قويسام، ئىسمىمىز ئالماشسىمىز. غۇ؟ ئاغرىق دېگەننى تىلەپ تېپىۋالدىغان نەرسىمىدى؟ باشقىچە ئويىدا بولماي، دەم ئېلىۋېرىڭ. ماڭا تېلېفون كەلمىگەندۇ؟ — ياق، سىز تېلېفون بەرمىگۈچە، ئۇياقتىن سادا كەلمىگۈدەك.

نۇسرەت كۈلىمقاننىڭ چاقچىقىغا كۈلۈمسىرەش بىلەنلا جاۋاب بەردى - دە، خاتىرىلەش دەپتىرىدىكى سان - سىمپىرلارنى تەكشۈرۈپ چىقتى. ئاندىن كېيىن يېشىل تاشلىق كۈندىلىك خاتىرىسىنى ئېلىپ، ئۇنى بىر - بىرلەپ ۋاراقلاپ چىقتى، «ياز -

غانلىرىمنى ئۇ كۆرسە نېمىمۇ دەپ قالار؟ مېنى ئالدىغىلى يالغان.
دىن يېزىپ كەلدىڭ تايىنلىق، دەيمۇ قالارمۇ؟! «...» نۇسرەت
خىيال سۈرۈپ بىرھازا ئولتۇرغاندىن كېيىن خاتىرە يېزىشقا
كىرىشتى:

«ئىبراي، مېنىڭ سىزنى قانچىلىك سېغىنغانلىقىمنى
بىلەمسىز؟ سىز ھازىر نېمىلەرنى ئويلاۋاتىسىز؟ بەلكىم
غەزەپلىك كۆزلىرىڭىز بىلەن كېسەلخانا ئىشكىنىڭ ھەربىر
ئېچىلىشىغا ھومىيىپ قاراۋاتىدىغانسىز؟ كېسەل ئادەمنىڭ
مىجەزىنىڭ ئىتتىكىلەپ قالىدىغانلىقىنى مەن ئوبدان چۈشەن-
دىمەن. بۈگۈن تېلېفون بېرەي دەپ تەمىشلىۋىدىم، بىراق
سىزنى كارىۋاتتىن قوزغاشقا كۆڭلۈم ئۈنىمدى.

قەدىرلىكىم، مانا، كۈلىمقاننىڭ قىزىتمىسى ئۆرلەپ
كېتىپ، يېنىمدا ئۈستەلگە بېشىنى قويۇپ ئولتۇرىدۇ. ئۇ-
مۇ ئىسمىنىڭ ئادەم يېتىشمەي، ئامالنىڭ يوقىدىن ئىشقا
چىققان. بۈگۈن ئاخىرقى بىر كۈنى. ئىسمىنا ئالماشاقلا،
ئىككى كۈن دەم ئالىمىز، ئەتىگەندىلا يېنىڭىزدا ھازىر بولى-
مەن. مەنمۇ سىزنى سىز مېنى ياخشى كۆرگەندەكلا ياخشى
كۆرىمەن. شۇنداقلا سىزنىڭ مەندىن رەنجىشىڭىزنىڭ مەنبە-
سى بولغان مۇشۇ كەسپىمىمۇ چىن قەلبىمدىن ياخشى كۆ-
رىمەن. بىرنەچچە كۈنلۈك ئەھۋالىمدىن ۋاقىپلانسىڭىز
راستتىنلا خۇشاللىنىپ، مېنى باغرىڭىزغا چىڭ باسىسىز!
شۇنداقمۇ؟ چۈنكى ئۆزىڭىز دائىم: «كەسپىنى سۆيۈش جە-
ڭەرلىك ئادەمنىڭ ئىشى، بۇمۇ مۇھەببەت، دەيتىشىڭىزغۇ!»
21 - دېكابر كەچ سائەت ئون»

شۇبىرغان بارغانسېرى كۈچەيمەكتە. نۇسرەت كۈلىمقاننىڭ
بىرگە باراي، دېگىنىگە قويماي، مايسىرەلەك تىۋىتلىك شارپىسى
بىلەن يۈزىنى مەھكەم ئوراپ، ئاخىرقى تەكشۈرۈشكە كەتتى.

«غەيرەت قىل، نۇسرەت، ئاشۇ يېڭى قۇدۇقنى تەكشۈرۈپ بولساڭ، بۈگۈنكى ۋەزىپەڭ كۆڭۈلدىكىدەك ئورۇندىلىدۇ. يەنە ئازراق غەيرەت قىلساڭلا يېتىپ بارىسەن ...» ئۆزىگە - ئۆزى مەدەت بېرىپ، شىۋىرغانغا يۈزلىنىپ ئىلگىرىلەۋاتقان نۇسرەت يۇمشاق، يېپىشقاق نەرسىگە دەسسەگەندەك بولدى - دە، دەرھال توختاپ، قولچىرىغىنى ياندۇرۇپ چۆچۈپ كەتتى. كۈچلۈك گاز بېسىمى ئاۋازى بىلەن شىۋىرغان ئاۋازى قوشۇلۇپ، ھەر خىل غەيرىي ئاۋازلار چىقاتتى. ئېتىلىپ چىقىۋاتقان نېفىت چاپچاندەكلىرى ئۇنىڭ يۈزىگە ئۇرۇلدى.

«كاساپەت سوغۇق ئۇنى يېرىۋېتىپتۇ - دە!» دېگەن خىيال چاقماق تېزلىكىدە كۆڭلىدىن كەچكەن نۇسرەت ئۆزىنى ئۇنتۇغان ھالدا ئالغا ئېتىلدى. ماي پاتىقىدا تېپىلىپ بىرنەچچە قېتىم يىقىلىپمۇ چۈشتى. تىرىشىپ - تىرىشىپ ئاخىر قۇدۇق بېشىغا يېتىپ بارغان قىزنىڭ كۈچ - ماغدۇرى قالمىغانىدى. ئۇنىڭ نازۇك بىلەكلىرى ئارماتورنىڭ باش زادۇنچىسىنى ھەرقانچە كۈچەپمۇ مىدىرلىتالمىدى ... ئۇ، بىئەپ بىلىنىۋاتقان چاپان - شارپىلىرىنى چۆرۈپ تاشلاپ، ئۇشتۇمتۇت ئۆزىدە پەيدا بولغان، بۇرۇن ئۆزى سېزىپمۇ باقمىغان بىر خىل كۈچ بىلەن سوغۇقتا ئۇيۇپ كەتكەن زادۇنچىكا ئۈستىدىن غالىب كەلدى! نۇسرەت ئاس-تا-ئاستا توختاشقا باشلىغان نېفىت فونتانىغا قاراپ، خاتىرجەم-لىك ھېس قىلدى ...

نۆۋەتچى ئىترەت باشلىقى بىلەن كۈلىمقان قۇدۇق بېشىغا كەلگەندە، ئارماتورنى قۇچاقلاپ تۇرغان نۇسرەتنىڭ كۆكرىپ كەتكەن چىرايىدا تەبەسسۇم جىلۋىلىنىپ تۇراتتى.

بالغا ئەقىل كىرگەندە

پەرداز ئەينىكى ئالدىدا ئۆز ھەلەكچىلىكى بىلەن ئاۋارە بولۇ-
ۋاتقان مەرۋانگۈلنىڭ نېپىز كالىپۇكلىرىغا ئېلىپ بارغان، لاكلاند-
غان نازۇك بارماقلىرى ئىختىيارسىز تىترەپ كەتتى.
ئۇ، ئەينەكتە ئۆزىنىڭكىدىنمۇ ئۆتكۈررەك يەنە بىر جۈپ
كۆزنىڭ قادىلىپ تۇرغانلىقىنى كۆرۈپ قالغانىدى. قەلىمىنى
ئېڭىكىگە تىرەجىگەن پېتى ئولتۇرغان، تېخى ئەمدىلا ئىككىنچى
سىنىپتا ئوقۇيدىغان ئوغلىنىڭ بۇ سىرلىق قاراشلىرىدىن ئەندىك-
كەن مەرۋانگۈل «تارس» قىلغان ئاۋاز بىلەن تەڭ كەينىگە
بۇرۇلۇپ قارىدى:

— نېمە ئۇ تارس قىلغان!؟ يەنە قەلەمنىڭ ئۈچىنى سۇد-
دۇردۇڭغۇ تاپىنلىق!؟ تاپشۇرۇقلىرىڭنى ئىشلىمەي، يەنە نېمىگە
مېنىڭدىن كۆزۈڭنى ئۈزەلمەي قالدىڭ... — دەپ چالۋاقاشقا
باشلىدى ئۇ.

— تاپشۇرۇقلىرىمنى مەكتەپتىن كېلىپلا ئىشلەپ بولغان
ئاپا، — دەيدى ئادىلجان ئەركىلەپ تۇرۇپ.
— ئۇنداق بولسا، قوشنىلارنىڭ ئۆيىگە چىقىپ بالىلىرى
بىلەن ئويناپ تۇرغىن. مەن...

— ماقۇل، ئاپا! — دەيدى ئادىلجان ئاپىسىنىڭ سۆزىنى
بۆلۈپ، — ئەمىسە، دادامغا خەت يازسام ئاپىرىپ بەرگىن - ھە!
ئوغلىنىڭ تۇيۇقسىز دېگەن سۆزىدىن مەرۋانگۈل بىر خىل
ئەنسىزچىلىك ھېس قىلدى. ئۇنىڭ ئىنچىكە، قاپقارا قاشلىرى
خۇددى بىر - بىرىگە روبىرو كېلىۋاتقان قۇرتلاردەك لۆمشىپ

قوشۇمىسىدا ئۇچرىشىپ، مەڭزىلىرى بىلىنەر - بىلىنمەس تىتە - رەشكە باشلىدى.

— داداڭغىمۇ؟ — دېدى ئۇ ئۆزىنى سەل بېسىۋالغاندىن كېيىن، — ساراڭ بولۇپ قالدىڭمۇ نېمە بالام، داداڭ تېخىمۇ يىراق يەرگە ئىشلىگىلى كېتىپتۇمىش، مەن ئۇ جاڭگالغا قانداق قېلىپ بارالاي!؟ ماڭ، مەن سېنى ئوينا دېگەندىكىن، ئويۇنۇڭنى ئوينىساڭ بولمامدۇ؟!

ئادىلجان ئاپىسىنىڭ ئوڭۇۋاتقان چىرايىدىن سەل قورۇنۇپ قوزغالماقچى بولدى، تۇرۇپ قالدى. ئۇ، تامغا ئېسىلغان رە - سىمگە — بۇرغا جازىلىرى ئۈستىدە تورمۇزنى مەھكەم تۇتۇپ مەغرۇرانە قىياپەتتە ئېگىزگە قاراپ تۇرغان، جۇۋىلىرىنىڭ ياقى - لىرىنى قېلىن قىرو باغلاپ، قۇلاقچىلىرىدىن مۇز نۆكچىلىرى ساڭگىلاپ تۇرسىمۇ مەردانىلىكىنى تولۇق نامايان قىلىۋاتقان دادا - سىنىڭ چوڭايتىلغان رەڭلىك رەسىمىگە قاراپ بىردەم تۇردى - دە، ئېرىنچەكلىك بىلەن غودۇڭشىپ چىقىپ كەتتى.

مەرۋانگۈل ئۆز ئىشىنى تۈگىتىپ، شىرە ئۈستىنى سەرە - جانلاشتۇرۇپ قويماقچى بولۇپ تۇتۇندى. ئۇ شىرە ئۈستىدىكى قېرىنداشنى قولغا ئېلىۋېتىپ، بىر پارچە قەغەزگە ئىرماش - چىرماش يېزىلغان (نەچچە يېرى ئۆچۈرۈلگەن) خەتنى كۆرۈپ چۆچۈپ كەتتى. ئۇنىڭ خۇشاللىق جىلۋىلىنىپ تۇرغان شەھلا كۆزلىرىدە بىردىنلا ۋەھىمىنىڭ ئۇچقۇنلىرى پەيدا بولدى - دە، لەسىسىدە ئولتۇرۇپ قالدى.

مەرۋانگۈل تىترەۋاتقان ئالىقانلىرى ئارىسىدىكى مىجىقلاد - ۋان خەتنى قايتىدىن ئېچىپ، سىنچىلاپ ئوقۇشقا باشلىدى.

«دادا، جېنىم دادا، مەن سېنى ئەجەبىمۇ سېغىنىپ كەتتىم. سەن كەتكەن كۈندىن باشلاپ رەسىم دەپتىرىمنىڭ بىر ۋارقىغا كۈندە بىر سىزىق تارتىپ قويمەن. بۈگۈن

سانسام قىرىق ئۈچ تال سىزىق بوپتۇ. سەن بىزنى پەقەت سېغىنمايسەن؟ سېغىنساڭ نېمىشقا بىر قېتىمۇ كەلمەيدىڭ؟ ئاپام ھەر ھەپتىدە ئىككى - ئۈچ قېتىم سېنى كۆرگىلى بارىدۇ، مەن ئاپامدىن ئەگەشمىدىم، تاپشۇرۇقلىرىمنى ئىشلەپ، قوشنىلارنىڭ ئۆيىدە قونۇپ، شۇلارنىڭ بالىلىرى بىلەن ئويناپ تۇردۇم. ئاپام سېنى كۆرگىلى كەتكەن شۇ كۈندىكى سىزىقچىلارنى دۈگىلەك ئىچىگە ئېلىپ قويدۇم. مانا ئۇ ئون بەش، ياق، ئون ئالتە دۈگىلەك بوپتۇ. سەن بىزنى كۆرگىلى كەلگەن بولساڭ تېخىمۇ يوغان دۈگىلەك سىزاتتىم، سەن مېنى سېغىنمايدىكەنسەن. سەن ئاپامدىن ئەۋەتكەن كەمپۇت، شاكىلاتلاردىن ئاران ئىككىنى يەپ قالغىنىنى ئۆزۈڭگە ئېلىپ قويدۇم. دادا، سەن ئىشلەۋاتقان جاڭگالدىمۇ ماڭىزىن باركەن - ھە، ئۇنداق بولسا بۇ قېتىم ماڭا قەلەم ئەۋەتكىن. مەن يەنە تاپشۇرۇق دەپتەرلىرىمنى ۋە رەسىم دەپتەرىمنى ساڭا ئەۋەتىمەن، سەن ئۇنىڭغا چىرايلىق رەسىملەرنى سىزىپ ئاپامدىن ئەۋەتىپ بەرگىن، بولامدۇ؟ جېنىم دادا، سېنى بەكمۇ كۆرگۈم كەلدى ...»

تېخى يېزىپ تۈگىتىلمىگەن بۇ خەتكە مەرۋانگۈل ئەمدى راستتىنلا ئىشەندى. بۇنى راستتىنلا ئوغلى يازغانىدى. ئۇ، خەتنى ئالدىراپ پۇرلىدى - دە، تامغا ئېسىقلىق تۇرغان رەسىمدىكى يولدىشىنىڭ قامەتلىك سېپىمىسىغا قارىدى، بىردىنلا ئۇنىڭ بەدىنىگە تىترەك ئولاشتى ...

يېڭى قوشنا

خاسىيەتخان يەنە بىر قېتىم ئۆلۈمنىڭ ئاغزىدىن قۇتۇلۇپ قالدى. مانا ئەمدى ئۆزى كارىۋاتتىن ئاۋايلاپ چۈشۈپ ئۆي ئىچىدە ماڭالىغۇدەك بولدى. بىر مەزگىل ئەنسىرىشىپ كېچە - كۈندۈز ئاپىسىنىڭ قېشىدىن نېرى بارمىغان بالىلارمۇ ئۆزلىرىدىن ئىككى ئۆيلىرىگە كېتىشىپ، ھەر كۈنى بىرسى نۆۋەت بىلەن تاماق ئېتىپ بېرىپ، كەچلىرى ھەمراھ بولىدىغان بولۇشتى.

بۈگۈن چۈشتە ئوتتۇرانچى قىزى ئېزى، بالىلىرى بىلەن تاماقتا بىللە بولۇپ ئىشقا كېتىشكەندىن كېيىن، خاسىيەتخان ھال - مۇڭ بولىدىغان بىرەر ئادەم كىرىپ قالسا ئىدى، دەپ خىيال قىلىپ تۇراتتى. ئۆيگە ئۇلارنىڭ ئۈستۈنكى قەۋەتتىكى قوشنىسى شاھزادەم قولىدا كىچىككىنە بىر تۈگۈنچەكنى كۆتۈرگىنىچە كىرىپ كەلدى.

— ئەسسالام خاسىيەتخان، قانداقراق تۇرۇپلا؟ بۈگۈن چە-رايلىرى خېلى تۈزۈلۈپ قاپتۇ ئەمەسمۇ؟ قوپسىلا، ئەتىگەندىن كەچكىچە يېتىۋەرسىلىمۇ كارىۋات بەدەنلىرىگە پېتىپ، خىيال دەرياسىغا چۆكۈپ تېخىمۇ ئېزىلىپ كېتىلا. بالىلارغا كاۋا مانتە-سى ئەتكەندىم، سىلگە ئاتاپ بىرنەچچىنى ئايرىم تۈگەكەن، ئەمدى قولۇمنى بوشتىپ ئېلىپ چىقتىم. بىر پىيالىە چاي قۇيۇپ بېرەي، ئىسسىقدا يەۋالسىلا.

خاسىيەتخان ئىنجىقلاپ تەستە ئورنىدىن تۇردى ۋە:
— ئۆزلىرى يەۋەرمەي نېمانچە كايىغانلا، ھەر قېتىم كىر-

سىلە بىر نېمە كۆتۈرۈپ كىرىپ مېنى بەك خىجىل قىلىۋاتىلا، شۇنداقلا كىرىپ ئەھۋال سوراپ تۇرسىلىمۇ چوڭ ئىش ئەمەسمۇ؟ بوپتۇ، ھازىرچە يۆگەپ قويۇپ كەچتە يەرمەن. ئۆزۈممۇ تازا سىلىدەك ئوبدان قوشنىدىن بىرى كىرسەكەن، دەپ ئولتۇرغانىدىم، خۇدايىم يەتكۈزدى سىلنى، ئولتۇرۇپ گەپ قىلىپ بەرسىلە، — دېدى.

— مەندە نېمە گەپ بار دەيلا، يەنە دېسەك، يەنە شۇ گەپ. بۇ قېتىم دوختۇرخانىدا ئۇزاق يېتىپ قالالا، ھېساباتنى ئۈزۈپ بوپتۇمۇ؟

— ۋاي، ئۇنىڭ گېپىنى بىر قىلىمىسلا، ھازىر جان دەپمەك، پۇل دېمەك بولۇپ قاپتۇ. دوختۇر دېگەنغۇ ھەقىقەتەن ئۇلۇغ خەق ئىكەن. بۇ قېتىم رەسمىي قول قويدۇم. مېنى دوختۇرغا ئېلىپ ماڭغاندا ھازىرلا ئۆلۈپ كېتىدىغاندەك ھاياتتىن ئۆمىدىمنى ئۈزگەن، بىرنەچچە كۈنگىچە بەك بىئارام بولغانىدىم. بالىلىرىمۇ ئەنسىرەپ، يىغا - زار قىلىشىپ يېنىمدىن ئايرىلىش-مىدى. كېيىن دوختۇرلار مىڭ بىر چارە - ئاماللارنى قىلىشىپ، قىممەت دورىلارنى ئىشلىتىپ قۇتقۇزۇۋالدى. لېكىنئە، بەك جىق پۇل كەتتى، ئۇلارنىڭ ئاغزىدىن ئاز پۇلنىڭ گېپى چىقمايدىدەكەن، بۇلارنىڭ ئەھۋالى قانداق؟ كىرىمى قانچىلىك دېمەي، ھە دېسىلا بەش مىڭ، ئون مىڭدىن چۈشىدىكەن ئەمەسمۇ؟ ھېلىمۇ ياخشى، بالىلىرىمنى خۇدايىم ئىنساپى بىلەن بېرىپتىكەن، دادىسىنىڭ يوقلۇقىنى چاندۇرماي، ئانىمىزنىڭ جېنى ئامان قالدىدەكەن ئىش بولسا، دەپ يىغقان - تەرگەنلىرىنىڭ ھەممىسىنى ئوتتۇرىغا تاشلاپ تاپشۇردى. جەمئىي يىگىرمە ئالتە مىڭ يۈەنلىك چىقىم بولۇپ، بالىلىرىمنىڭ يىغقان پۇلىغا ئالتە مىڭ يۈەن كەملەپ قاپتىكەن. دوست - بۇرادەرلىرىدىن ئۆتتە - يېرىم قىلىپ يۈرۈپ تۆلەپتۇ. مۇشۇنچىلىك بولۇپ قالغىنىمغا بەك خۇشلۇقۇم بار، بىراق بالىلارغا بەك ئېغىرىمنى سېلىۋەتتىم.

— قىزىق گەپ قىلىدىكەنلا، خاسىيەتخان، — دەپ گەپنى ئۈزۈۋەتتى شاھزادەم، — بالا دېگەننى مۇشۇنداق ئاغرىغاندا قېشىدا بولارمىكىن، دەپ باقمىسا نېمىدەپ باقىدۇ. ياشلا تۈل قېلىپ، ئاشۇ بالىلارنى چوڭ قىلىمەن، ئوقۇتىمەن، ئۆيلەيمەن، چىقىرىمەن دەپ ھەم دادا، ھەم ئانا بولۇپ، كۆيۈپ - پىشىپ يۈرۈپ مۇشۇنداق كېسەل بولۇپ قالغان خوتۇن سىلى. ئەمدى ئۇلار ئەلۋەتتە باقىدۇ - دە، قەرر بولسا ئىشلەۋاتقاندىكىن تۆلەيدۇ.

— ۋاي خېنىم، شۇنداق دېگەنلىرى بىلەن ئۇلارنىڭمۇ ئۆيى، بالىلىرى بار ئەمەسمۇ؟ ھېلىمۇ بېقىۋاتىدۇ، يۈز مىڭ مەرتىۋە رازى مەن ئۇلاردىن.

شاھزادەم يەنە گەپنى ئۈزۈپ سورىدى:

— بولدى، بولدى، باشقا گەپنى قىلىشايلى. ھېلىقى تۆتىنچى قەۋەتكە كۆچۈپ كەلگەن چاڭگا باش ئەجەب ئۆزىنى كۆرسەتمەي قالدى. بىرەر قېتىم كىرىپ يوقلاپ قويدىمۇ ئۆزلىرىنى؟ — ۋاي نەدىكىنى، شۇنچە ئۇزاق دوختۇرخانىدا ياتتىم، ئەلۋەتتە يىراق - يېقىن ھەممىسى كېلىپ يوقلاپ جېنىمغا جان قوشتى. ھەرقايسىلىرىمۇ قوشنىدارچىلىقنى يەتكۈزۈپ يوقلاپ تۇرۇشلا. ئاشۇ ياسانچۇق دوختۇرخانىغىمۇ بارمىدى، دوختۇرخانىدىن چىققاندىن كېيىنمۇ ئىشىكىم ئالدىدىن چىقىپ - چۈشكۈچە بولسىمۇ بېشىنى تىقىپ قويىمىغىنى بەك كۆڭلۈمگە كەلدى.

خاسىيەتخاننىڭ بۇ گېپى پارتىيالىماي تۇرغان شاھزادەمنىڭ پىلتىسىگە ئوت ياقىتى بولغاي، ئاغزىنى بولۇشىغا قويۇۋەتتى. — ئۇ تېشى پال - پال، ئىچى غال - غال، چاشقانغا كېپەك ئالدۇرمايدىغان پىخسىق ھەرقاچان كىچىكىگە بىر نېمە ئېلىپ كىرىشكە چىدىماي ئەنە شۇنداق يۈزىنى داپتەك قىلىپ يۈرگەندۇ؟ — ھەرنېمە بولسا چوڭ ئوقۇغان، بىلىملىك ئەر - خوتۇنلار كۆچۈپ كېلىدىكەن دەپ تازا خۇش بولغانتىم، قارىسام ئېرىغۇ

ئۆيىگىمۇ ئاز كېلىدىغان بىر يەردە ئىشلەيمىش، بۇ ياسانچۇقمۇ نەچچە كۈندە بىر ئۆزىنى كۆرسەتمەيدۇ، كەلسىمۇ ئىشىكىنى چىڭ تاقاپ، ئىس - بۇسنى چىقىرىشمايدىكەن.

— ھازىرقى ئوقۇغان نېمىلەرنىچۇ ئۇقۇپ بولمايدۇ. بۇلارنى چوڭ ئوقۇدى، دېگەن بىلەن ئادەمگەرچىلىك، قوشنىدارچىلىق، چوڭلارنى ھۆرمەتلەش دېگەنلەرنى ئۆگەنمىگەن بىر نېمىلەرمەن. كىن، گاھىدا ئىشىك ئالدىدا بىرمۇنچە ئاياللار ئولتۇرۇشساق، بىر ئېغىزمۇ گەپ قىلماي، يەرگە قاراپ كالىدەكلا ئۆتۈپ كېتىدۇ ئەمەسمۇ؟

— پەيتىنى تېپىپ تازا ئۆتكۈدەك تۆت ئېغىز گەپ قىلىپ قويىمىسام، كادىر بولسا ئىدارىسىدە ئۆزىگە كادىر، ماۋۇ مەھەللىدە گە كۆچۈپ كەلدىمۇ، شۇ مەھەللىدىكىلەر بىلەن چىقىشىپ، ئادەمگەرچىلىكىنى ئوخشاش بەجا كەلتۈرۈپ چىرايلىق ئۆتسۇن، بولمىسا بۇ مەھەللىگە سىغمايدۇ، قانداق دېدىم، شاھزادەم. — راست دەيلا، راست.

دەل شۇ چاغدا ئىشىك ئېچىلىپ غەيۋىتى بولۇۋاتقان يېڭى قوشنا رەخمە كىرىپ كەلمىگەن بولسا، بۇ ئىككى خوتۇن ئۇ توغرىسىدا يەنە قانچىلىك قاينىشاتتىكىن. ئۇنى كۆرۈپ گويا ئۇ ھەممە گەپنى ئاڭلاپ بولۇپلا ئىشىكىنى ئېچىپ كىرگەندەك، ئىككى خوتۇن دەرمەھەل نېمە دېيىشىنى ۋە قانداق قىلىشىنى بىلمەي تۇرۇپ قېلىشتى.

— ئەسسالام، — رەخمە سىلىق، زىل ئاۋازدا سالام بېرىپ، قورۇنغان ھالدا ئۇلارنىڭ بىر ياققا باشلىشىنى ساقلاپ تۇردى. ئۇ ھەقىقەتەن چىرايلىق، لاتاپەتلىك چوكان بولۇپ، كىيىملىرىنىڭ رەڭگىمۇ، پاسونىمۇ ئۇنىڭغا ئالاھىدە يارىشىپ، ئۇنىڭ جامالىغا تېخىمۇ ھۆسن قوشقاندى.

رەخمە گەپ قىلىشقا ئاغزىنى ئۆمەلەپ بولغۇچە، خاسىيەت-خان رەنجىگەنلىكىنى بىلدۈرۈپ تەتۈر قارىۋالدى.

رەخمە ناھايىتى خىجالەتچىلىكتە خاسىيەتخانىدىن ئەھۋال سورىدى:

— قانداقراق ياتىلا، خاسىيەتخانىدا؟ مانا بۈگۈن — ئەتە دەپ سىلنى ۋاقتىدا يوقلىيالىماي ناھايىتى خىجالەت بولدۇم ... — رەخمەت، ھەقەمسايلىرىدىن بىرەرسى زورلاپ كىرگۈزۈپ، دېمۇ، قانداق، بولمىسا مەندەك بىر تۈل خوتۇن ئۆلۈپ قالساممۇ خىيالىڭىزغا كېلىپ قالماستى؟ — دېدى خاسىيەتخانى زەردە بىلەن.

— ئەسلىدىغۇ سىڭمەيدىغان يەرگە سۇ سېپىش ناداننىڭ ئىشى ئىدى، شۇنداق بولسىمۇ دەپ قوياي، — دېدى شاھزادەم بېشىنى تازا ئويىنىتىپ، — سىز ھەرقانچە يوغان ئوقۇغان بولۇپ، بېشىڭىز ئەرەبچە ئالفا بەتكەن تەقدىردىمۇ ئاسماننىڭ قەرىدە ياشىمايسىز. مانا مۇشۇنداق مەھەللىدە بىزگە ئوخشاش قېرى، ياش قوشنا، ھەقەمسايلىرى بىلەن ياشايسىز. سىزگە ئەتىڭىنى، ئاخشىمى باشپاناھ، سايىۋەن بولىدىغانلار شۇلار. سىز ئاپىڭىز. دەك كىشىلەردىن ھال — ئەھۋال سوراشنى، ھۆرمىتىنى قىلىش. نى راۋا كۆرمىسىڭىز ئۇلارنىڭ نەزىرىدىن چۈشۈپ قالسىز، ياخشى بولمايدۇ.

رەخمە ئۇلارنىڭ گەپلىرىدىن خىجىل بولۇپ بېشىنى كۆتۈرۈپ رەلمەي قالدى ۋە ئىككى قېتىم تەستە بېشىنى كۆتۈرۈپ گەپ قىلىشقا تەمەللەنگەن بولسىمۇ، ئۇلار سۆز بەرمىدى. ئاخىر ئۇلار سۆزلەپ توختىغاندىن كېيىن كۆڭلىدىكىنى دېدى:

— ھەرقايسىلىرىنىڭ دېگەنلىرى توغرا. بۇ مەھەللىگە كۆچۈپ كەلگىلى خېلى ۋاقىت بولغان بولسىمۇ، باشقىلارنىڭ ئۆيى تۇرماق ھەرقايسىلىرىدەك ئاتا — ئانا يوللۇق كىشىلەرنىڭ ئۆيىگە. مۇ كىرىپ سالام بېرىپ ئەھۋال سورىيالىمىدىم، بۇ ناھايىتى سەت ئىش بولدى. ھەرقايسىلىرىدىن ئۆزۈرە سورايمەن. دادام خېلى بۇرۇنلا ئالەمدىن ئۆتكەن، ئاپام خۇددى خاسىيەتخانى ئاچامغا ئوخ-